

18 ta' Lulju, 1959

Imhalled:—

Onor. Dr. J. Flores, B.L. Can., LL.D.

Il-Pulizija

versus

Gerald Cassar

**Attentat Vjolent għall-Pudur — Oltragġ — Tentattiv —
Molestja — Art. 222 u 353(d) tal-Kodiċi Kriminali.**

L-attentat vjolent għall-pudur, jew oltragġ vjolent għall-pudur, hu kostitwit minn dawk l-attijiet impudici kollha li jigu kommessi fuq persuna oħra kontra l-volontà tagħha li ma jammontawx għal wieħed mid-delitti, ikkunsmat jew attentat, imsemmijin fl-artikoli ta' qabel dak numru 222 tal-Kodiċi Kriminali.

Hu diffiċli tirraviża l-figura ta' tentattiv ta' dan ir-reat; għax jekk l-attijiet impudici għandhom ja bidu, l-attentat jispiċċa u dawk l-attijiet jirrapprezentaw vjolazzjoni ja kompjeta tad-dritt attackat, mingħajr ma hemm bżonn li wieħed jara jekk il-ħati rragġungiez jew le l-iskop impudiku tiegħu; mentri jekk l-atti impudici ma jkollhomx bidu, allura jitqiesu biss bħala atti preparatorji, u l-attentat jisparizxi.

Fil-kas preżenti, il-Qorti rriteniet illi l-atti attribwiti lill-impunitat ma kienux jammontaw għal attentat vjolent tal-pudur, u lanqas għal tentattiv ta' dak ir-reat, imma kienu jammontaw għal molestja u "vie di fatto".

Il-Qorti:— Rat ir-rikors tal-imsemmi Gerald Cassar, li bih appella mis-sentenza tal-Qorti tal-Magistrati ta' Malta tal-4 ta' Lulju 1959, u talab li jiġi liberat minn kull imputazzjoni u piena;

Rat l-imsemmija sentenza, li biha l-appellant gie misjub ħati ta' tentattiv ta' attentat vjolent għall-pudur skond l-art. 42(1) u 222 tal-Kodiċi Kriminali, u gie kundannat għal erbgħa xhur lavuri furzati;

Trattat l-appell;

Tikkunsidra;

Ma hemmx dubju li kien l-appellant li fis-6 ta' Mejju 1959, filghodu, ghajjat lit-tifla Doris Azzopardi ta' ghaxar snin, fi Triq l-Imtida, u, meta din ma marretx, hu lahaqha, qabdilha idha, hadha hdejn il-bahar kontra l-volontà tagħha, ghattielha ghajnejha b'idu, u qallha "Il-lum biss sejra l-iskola; lanqas il-lum m'inti sejra"; u meta staqsietu "ghalfejn?", hu rrispondiha "Halli torqod miegħi u nix-triekk il-helu". It-tifla tagħtu daqqa ta' sieq u ħarbet lejn darha;

L-attentat vjolent għall-pudur — il-vokabolu "attentat" fis-sens ta' "osare", "ardire", "tnebb" — jew oltraġġ vjolent għall-pudur, hu kostitwit minn "tutti quegli atti impudici commessi sopra altra persona contro la di lei volontà" (Carrara, Programma, §1542), li ma jkunux jammontaw għal wieħed mid-delitti, ikkunsmat jew attentat, imsemmija fl-artikoli ta' qabel l-art. 222 tal-Kodiċi Kriminali. "Nell'essenza di fatto del delitto di oltraggio violento al pudore non si richieggono condizioni speciali per il lato dell'animo. Tutto il compendio degli elementi costitutivi del 'corpus criminis' in tale maleficio si esaurisce nelle condizioni materiali di un atto esercitato sulla persona altrui, dal quale ne risulti un oltraggio al di lei pudore, eseguito con pravo fine e previsione di tale risultato" (ibid. §1548);

In kwantu għat-tentattiv ta' dan ir-reat, "..... nell'oltraggio violento al pudore difficilmente si potrà costruire la figura di un tentativo punibile. Avvegnachè sia evidente per le nozioni generali che, se gli atti impudici hanno avuto incominciamento, il conato sparisce per ragione di eccesso, rappresentandosi in quegli atti una violazione già completa del diritto attaccato, senza bisogno di cercare se il colpevole raggiungesse o ne il pieno sfogo del brutale appetito. E se invec l'atto impudico non avrà ancora avuto cominciamento, non troveremo altri termini tranne quelli di atti preparatori, ed il conato sparirà per difetto" (ibid. §1552; Crivellari, Codice Penale, Vol. VII, pag. 486);

F'dan il-każ, l-għemil tal-appellant ma jistax jiġi kwalifikat bħala "bidu ta' eżekuzzjoni" (art. 42(1)), ta' attentat vjolent għall-pudur tat-tifla, u għalhekk il-konkluzjoni tal-Ewwel Qorti mhix sostenibbli;

In kwantu, però, l-appellant mar jilhaq it-tifla ta' għaxar snin, qabdilha idha, hadha kontra l-volontà tagħha hdejn il-baħar, u għattielha għajnejha fil-waqt li qalilha li ma tmurx skola aktar, sakemm hi rnexxielha tahrablu, huwa uża kontra tagħha "vie di fatto" li bihom almenu immolestaha, u hekk sar hati tal-kontravvenzjoni kontemplata fl-art. 353 (d) tal-Kodiċi Kriminali;

Din il-Qorti tikkunsidra l-għemil tal-appellant bħala fatt serju, in kwantu, per mezz tal-forza proporzjonatament għaċ-ċokon tat-tifla, huwa hadha fejn ma riedetx tmur. Fl-istess hin sejra tqies illi l-appellant dam taht arrest preventiv mid-29 ta' Mejju 1959 sal-11 ta' Lulju 1959;

Għalhekk tilqa' l-appell, fis-sens illi tirrevoka s-sentenza appellata, billi tiddikjara l-appellant mhux hati tarreat ta' tentattiv ta' attentat vjolent għall-pudur, iżda hati talli hebb kontra persuna sabiex idejjaqha skond l-art. 353 (d) tal-Kodiċi Kriminali; u tikkundannah għal-tletin gurnata detenzjoni, li minhom għandhom jitqiesu għa skuntati tnejn u għoxrin gurnata.
